

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Hamis 28 ta' Awwissu 2008 fid-9.00 ta' filgħodu.

PREŻENTI:- Is-Sindku Robert Tabone, il-membri Joe Debrincat, Josephine Cassar, Marcel Tabone u Michel Buttigieg u s-Seg. Eżekuttiv Miriam Attard.

SKUŻATI:- Il-Viċi Sindku Victor Galea Pace u l-membri Josef Schembri.

Intqalet it-talba u ġew approvati l-minuti ta' l-aħħar laqgħa.

1. Mill-Minuti

1.1 Monti

- i. Il-membri qablu li għandhom jergħu jinżebgħu l-kaxxi tal-monti fi Pjazza Indipendenza;
- ii. Tressaq il-meterjal fejn juri li sar it-trasferiment ta' kaxxa numru 6 fuq Angela Vella (61857G) u thallsu € 2,329.37 lid-Dipartiment tat-Trade;
- iii. Sue Ellen Mizzi (39085G) tablet sabiex tiġi assenjata lilha kaxxa ġdida minn tal-monti;
- iv. L-Avv. Noel Camilleri kiteb għan-nom ta' Joseph Portelli li jokkupa kaxxa 3 fuq il-monti. Ġibed l-attenzjoni li l-klijent tiegħu għandu kawża kontra Mario Azzopardi. Fl-aħħar laqgħa l-Kunsill qabel li jsir trasferiment tal-kaxxa ta' dan ta' l-aħħar. Joseph Portelli qed jgħid li l-Kunsill għamel dan it-trasferiment u l-kaxxa ta' Azzopardi giet qrib il-kaxxa ta' Portelli. Il-Kunsill qabel li jibgħat il-korrispondenza lill-avukata biex tagħtina parir legali;
- v. Tressqet korrispondenza mingħand l-Ombudsman rigward ilment li resqet Linda Cassar. Din talbet kaxxa ġdida minn dawk li mhux qed jintuzaw fuq il-monti. Il-Kunsill għandu jiehu pożizzjoni fuq il-fatt li kaxxa tista' tittiehed jekk bejjiegħ tal-monti jagħmel sitt ijiem ma jarmax. Għall-monti tar-Rabat din għandha tkun tapplika biss fil-granet tas-sajf u tali emenda tressqet mis-Sindku lill-Onor. Dr. Chris Said għal konsiderazzjoni tiegħu. Il-Kunsill qabel bagħat l-ittra lill-avukata biex thejji risposta;
- vi. Il-membri ġew mgħarrfa li Joseph Bugeja, bejjiegħ tal-ħut fi Pjazza Indipendenza, fetah kawża kontra l-Kunsill rigward l-ispostament tal-posta li hu jokkupa. Il-Kunsill qabel li jibgħat il-korrispondenza lill-avukata Grech.

1.2 Il-membri qablu li tintbghat ittra ta' ringrazzjament lill-bejjiegħa tal-monti fejn il-Kunsill juri l-apprezzament tiegħu tal-koperazzjoni li sab minn nahħa tal-magħġoranza tagħhom. Għandhom jiġu nfurmanti wkoll li din id-dixxiplina u s-sorveljanza ser tibqa' tinżamm kostanti.

1.3 Dwar ir-riforma fil-Kunsilli Lokali is-Sindku għarraf lill-membri li saru żewġ laqgħat ma l-eks-Sindki tar-Rabat. Hu ssuġġerixxa li l-Kunsill jibgħat fuljett f'kull dar fir-Rabat fejn ir-residenti jiġu nfurmati bil-proposti li l-Kunsill qed iressaq u anke' jilqa' s-suġġerimenti u l-proposti tar-residenti. Il-membri qablu. Il-Ġimgħa 3 t'Ottubru imbgħad ssir laqgħa ta' konsultazzjoni mal-pubblika li għaliha jattendi l-Onor. Dr. Chris Said.

1.4 Il-membri ġew infurmati li saret l-ewwel laqgħa tal-kumitat tal-ġemellaġġ b'rappreżentanza ta' l-NGOs u għaqdiet oħra Rabin. Din saret nhar il-Ħamis 18 ta' Settembru 2008 fis-7.15 ta' filgħaxija.

1.5 Dwar l-Audio Visual Panel, il-membri qablu li din tinqala' għall-attivajiet ta' Jum il-Helsien u tal-Karival.

2. Pjazza San Ġorġ

Is-Sindku qal li kien infurmat li l-finanzjament sabiex isir ix-xogħol tal-pavimentar ta' Pjazza San Ġorġ dalwaqt għandu jiġi approvat mill-fond tal-MEPA ta' l-EIPP. Saret laqgħa ma rappreżentanti mill-Enemalta, Go , Melita Cable u l-Korporazzjoni għas-Servizzi ta' l-Ilma. Din biex jiġu identifikati minn qabel il-problemi li jistgħu jinqalgħu sabiex il-*wires* jiġu mghoddija minn taħt l-art. Ser issir laqgħa oħra mar-residenti, fil-preżenza tal-Perit u ta' dawn ir-rappreżentanti.

Il-membri qablu li waqt li jkun hemm ix-xogħol għaddej għandu jkun hemm aċċess madwar il-pjazza. Barra minn hekk minn iħott il-merkanzija għandu jkun infurmat li t-trukk tiegħu ma jistax ikun jerħi likwidu bħal ma hu żejt.

3. Fiera f'Nichelino

Il-membri qablu li jipparteċipaw fil-fiera ta' artigjanat li tiġi organizzata f'Nichelino. Il-kunsilliera li ser jitolgħu l-Italja ser jiehdu magħhom prodotti gastronomiċi u tipiċi Għawdxin. Din ser tkun bejn l-24 u t-28 ta' Settembru 2008.

4. Hin ġdid propost għall-ġbir ta' l-iskart fiċ-Ċentru tar-Rabat

Il-membri qablu li jinbidel il-hin tal-ġbir ta' l-iskart domestiku. Dan wara diskussjonijiet ibbażati fuq talbiet ta' bosta residenti. Mis-6 ta' Ottubru 2008 il-ġbir ser jibda jsir wara l-16.15.

5. Kuntratt tat-Tindif tal-Latrini Pubbliċi

Il-membri qablu li dan il-kuntratt jiġġedded għal sena oħra u jista' jiġġedded anke' s-sena d-diehla. Max-xogħol li jsir fil-latrini, il-kuntrattur qabel li jieħu hsieb it-tindif ta' l-uffiċċini tal-Kunsill, it-tindif tas-*cigarette disposal* bin li hawn quddiem il-Banca u anke' t-tisqija tal-qsari ta' quddiem il-Banca. Dan għandu jagħmlu bl-istess flus stipulati fil-kuntratt iffirmit madwar sena ilu.

6. Korrispondenza

Tressqet din il-korrispondenza minghand:-

6.1 Salvu Debono u Tarċisjo Mercieca fejn talbu permess għall-*un/laoding* quddiem il-hanut tagħhom fi Triq Fortunato Mizzi. Din it-talba ser tintbghat lill-Awtorita Dwar it-Trasport (ADT);

6.2 Carmelina Cassar fejn ma tridx li bozza fi Triq San Duminku terġa tehel fejn kienet;

6.3 l-ADT fejn tressqu żewġ talbiet għall-permess ta' parkeġġ ta' persuni b'diżabilita' ta' Antonia Mercieca ta' 75, Triq Enriko Mizzi u ta' Gertrude Portelli ta' 67, Triq ta' Wara s-Sur. Il-formoli għandhom jimtlew u jintbghatu mill-Kunsill;

6.4 il-Kumitat għall-Ismijiet tat-Toroq fejn talab lill-Kunsill sabiex jibgħat kopja ta' l-ittra li ntbghatet lir-residenti ta' Triq Borġ Geritu rigward il-bdil ta' l-isem ta' din it-triq u jintbghatu wkoll ir-raġunijiet li r-residenti ġabu bħala oġġezzjoni għal bidla ta' dan l-isem. Il-membri qablu li jintbghatu dawn id-dettalji;

6.5 l-OASI fejn taw dettalji rigward il-premju Żgħażuġ tas-sena 2008;

6.6 id-Drettur għall-Gvern lokali fejn għarraf lill-Kunsilli li għal issa l-iskema tal-Parkeġġ ikkontrollat ġiet sospiza skond Artkolu 80 ta' l-Att dwar il-Kunsill Lokali;

6.7 is-Segretarjat Palramentari għall-Anzjani u Kura fil-Komunita' fejn taw dettalji rigward il-premju Anzjan tas-Sena 2008;

6.8 l-ADT fejn intbghat ir-rapport dwar ix-xogħolijiet li saru fi Pjazza J F Kennedy;

6.9 il-Victoria Scout Group fejn talbu l-permessi mehtieġa sbiex jagħmlu parata biex jiċcelebraw l-mitt sena mit-twaqqif tagħhom. Il-membri qablu li jinhareġ il-permess;

6.10 Ing. John D. Mizzi fejn talab biex qabel ma tinbidel rampa fi Triq Ġanni Vassallo, li hu qed issostni li parti minnha tinsab quddiem il-propjeta' tiegħu, il-Kunsill għandu jitkellem miegħu. Billi hemm kwsitjoni legali bjen John D. Mizzi u Carmela Mericieca li hi l-ġara tiegħu u li tablet sabiex titranga din ir-rampa, il-membri qablu li jingabu d-dettalji ta' din il-kawża mingħand l-Avukat tal-Kunsill li hi ukoll l-avukat ta' Carmela Mercieca;

6.11 Il-Minsteru tal-Finanzi, l-Ekonomija u Investiment fejn taw dettalji rigward il-European Enterprise Awards.

7. Materji ohra

Is-Sindku għarraf lill-membri li :-

7.1 l-Kunsill għandu jorganizza attivita' għall-anzjani li jinsabu fl-Isptar Ġenerali t'Għawdex. Dawn huma kollha residenti Rabtin. Il-membri qablu li tiġi kkuntattjata Antonella Zammit li hi fizjoterapista mir-Rabat u li tiegħu hsieb torganizza attvitajiet soċjali lil dawn l-anzjani.

7.2 bagħat il-proposti tal-Kunsill għal pre-budget 2009 li jinkludu l-parkeġġ, ir-ring road u r-rijabilitazzjoni tac-centru storiku ta' Beltna;

7.3 bagħat ukoll talba ohra lill-Prim Ministru sabiex il-Banca Giuratale taqa' kollha f'idejn il-Kunsill tar-Rabat;

7.4 ġew approvati proġetti ta' l-Unjoni Ewropea. Dawn huma il-proġett koordinat mal-Meram u l-proġett Leonardo da Vinci;

7.5 għandu talba sabiex bozza li tinsab fil-bidu ta' Triq l-Imghallem tinbidel u jsir fanal minflok. Din peress li fil-bidu tat-triq hemm id-djar antiki u jekk isir fanal ikun jixraq aktar ma l-ambjent. Il-membri qablu li ssir talba lill-Minsteru għal Għawdex peress li din it-triq hi arterja;

7.6 qed jissuggerixxi li ssir bozza ġdida fi Triq Ninu Cremona kantuniera ma Triq Ġuże' Labre'. Il-membri qablu li jintalab il-permess ta' l-aħwa Caruana sabiex il-bozza tkun tista' tehel mal-propjeta' tagħhom. Il-kuntratturi tad-dawl ser jiġu nfurmati bid-dettalji sabiex issir l-applikazzjoni ma' l-Enemalta.

7.7 Is-Seg. Eżekuttiva ressqet il-kontijiet li thallsu dawn l-aħhar tlett xhur u ġew approvati daww tax-xahar ta' Settembru 2008.

7.8 Is-Seg. Eżekuttiva għarrfet lill-membri li bagħatet korrispondenza lill-MEPA rigward applikazzjoni numru 02662/08 ta' Joseph Cutajar għan-nom tal-Korporazzjoni Enematla fejn intalab li ssir trinka fi Triq il-Mithna. Jekk jinhareġ il-permess it-tarmac ta' din it-triq għandu jithalla kif inhu fil-preżent. Ix-xogħol tal-kisi ta' din it-triq tlesta fl-2004.

7.9 Ingibdet l-attenzjoni rigward il-ħmieġ li thalla wara l-attività li saret fi Pjazza Indipendneza u organiżżata mill-S.K. Victroai Wanderers nhar is-Sibt 28 ta' Awwissu 2008. Il-membri qablu li meta jintalbu permessi simili, il-Kunsill għandu jitlob garanzija fi flus għat-tindif tal-post wara l-attività'.

7.10 Inhareġ permess sabiex issir tigrja taż-żwiemel fil-qasam ta' bejn ix-Xewkija u Triq Ghajn Qatet. Din għas-Sibt 13 ta' Settebmru 2008 bejn is-14.00 u l-16.00. L-applikant għandu jhalli garanzija għat-tindif ta' €300.

7.11 Ġew approvati l-minuti tal-laqgħa li saret ma' l-Onor. Dr. Chris Said Segretarju Parlamentari għall-Konsultazzjoni Pubblika u Informazzjoni. Din saret fl-uffiċċju amministrattiv tal-Kunsill nhar il-Ħamis 19 ta' Ġunju 2008.

7.12 Inhareġ permess sabiex jiġi organiżżat BBQ mill-Victoria Hotspurs FC fil-*playing field* f'taċ-Ċawla. L-applikant għandu jhalli garanzija ta' €100 għat-tindif tal-post wara l-attività'.

7.13 Ġiet approvata sitma ta' Sunny Vella sabiex iħammel parti mill-Wied ta' Kerċem. Dan għall-prezz ta' €1000 VAT inkluża.

7.14 Ġiet approvata stima ta' Joe Grima sabiex jagħmel *gutter* li jilqa' l-ilma tax-xita fi Triq l-Assunta kantuneira ma' Triq Santa Marija. Dan ix-xogħol għall-prezz ta' €481.01 VAT inkluża.

7.15 Il-membri qablu li tigi emendata l-pjanta tat-tisbiħ fi Pjazza Sant' Wistin li għandha tinkludi traffic management differenti. Il-Perit Scerri għandu jiġi mġarraf b'dan.

7.16 Is-Sindku suggerixxa li l-Kunsill jieħu l-parir ta' l-Avukat sabiex issr by-law li tkun timpedixxi li jsir it-tfaqqieħ kontra l-ghasafar maġenb id-dwieli. Dan minhabba l-ilmenti li qed isiru minn pazjenti li jkunu fl-Isptar Ġenerali t'Għawdex. Il-Membri qablu ma dan anke' minhabba l-fatt li l-Gvern qed jissussiedja xbieki li jgħattu d-dwieli u l-ghasafar ma jmissux l-gheneb.

7.17 Il-membri qablu li jkun membri fl-Aalborg Charter. Dan iċ-Charter jirresponsabilizza iktar lill-Kunsill sabiex ikun iktar konxju mill-impatti ambjentali ta' kull inizjattiva li jkun sejjer jieħu. Il-Kunsill jemmen li dan hu pass għaqli fi żmien meta l-kuxjenza ambjentali hi fuq quddiemett ta' l-aġenda fuq livell nazzjonali.

7.18 Sar qbil li tingbied l-attenzjoni ta' sid l-iskmmel li jigbor l-iskart domestiku mill-Fontana u minn Kerċem. Dan minhabba li qed iħalli l-ħmieġ fit-Telgħa ta' Majru.

7.19 Is-Sindku għarraf lill-membri li grupp ta' persuni Maltin li jagħmlu reenactments tal-ġlied li sar mill-Maltin mal-Francizi taht it-tmun ta' l-Arċ . Saver Cassar jixtiequ jorganizzaw attivita' fir-Rabat fl-okkażżjoni ta' għeluq tal-mitejn u għaxar anniversarju minn dan l-avveniment. Il-membri qablu jintalbu reklami mingħand il-Ministeru responsabbli mill-Kultura, mill-Ministeru responsabbli mit-Turiżmu u mill-General Soft Drinks u minn Charles Grech Co. Ltd.

Il-laqgħa ntemmet fis-13.30 u laqgħa oħra ser isir nhar il-Erbgħa 1 ta' ottubru 2008 fid-9.00 ta' filghodu.

Robert Tabone
Sindku

Miriam Attard
Seg. Eżekuttiv